

Politika dwar iż-Żamma tad-Data fi ħdan Id-Dipartiment għall-Anzjanità Attiva u Kura fil Komunità

SKOP

1. Din il-Politika timmira li tirregola ż-żamma, il-manutenzjoni u r-rimi ta' dokumentazzjoni, kemm dik personali u kemm oħrajn, fi ħdan id-Dipartiment għall-Anzjanità Attiva u Kura fil Komunità kif mogħti fl-Att għall-Amministrazzjoni Pubblika u l-PSMC u skont il-prinċipji tal-protezzjoni tad-*data* u dispożizzjonijiet legali oħrajn fil-Liġi Maltija.

SFOND

2. Ir-Regolament Ġenerali dwar il-Protezzjoni tad-Data (RGPD) jistabbilixxi l-prinċipju li *data* personali u *data* personali sensitiva m'għandhomx jinżammu għal perjodi itwal milli huwa meħtieġ. F'dan il-kuntest id-Dipartiment għall-Anzjanità Attiva u Kura fil Komunità qed jistabbilixxi politika ta' żamma għal kull tip ta' *data* u dokumentazzjoni li jiġbor u jipproċessa bl-iskop li jassigura jkun hemm konformità mar-Regolament u sabiex jassigura wkoll li ebda riżorsi ma jintużaw fl-ipproċessar u fl-arkivjar ta' *data* li m'għadhiex relevanti.

GĦANIJIET

3. Din il-politika għandha l-għan li tilhaq dawn l-oġettivi:
 - i. Tirregola ż-żamma u r-rimi ta' tipi ta' dokumentazzjoni varji, kemm dik miżmuma manwalment u kemm dik miżmuma b'mod elettroniku f'sistemi għaż-żamma ta' arkivji fi ħdan id-Dipartiment għall-Anzjanità Attiva u Kura fil Komunità, filwaqt li tirrispetta l-prinċipju tal-Protezzjoni tad-Data illi *data* personali m'għandhiex tinzamm għal perjodu itwal minn dak meħtieġ;
 - ii. Tarmi dokumentazzjoni li m'għadhiex relevanti u li qed tokkupa spazju utli għall-ħażna;
 - iii. Tippromwovi dokumentazzjoni diġitali, safejn hu raġonevolment possibbli sabiex tnaqqas l-isparju meħtieġ għaż-żamma ta' dokumentazzjoni, u wkoll sabiex tippromwovi l-użu sostenibbli tal-karta u ta' apparat konsumabbli għall-istampar.

AMMINISTRAZZJONI

4. Id-Dokumentazzjoni tinzamm u tiġi rreġistrata mid-Dipartiment għall-Anzjanità Attiva u Kura fil Komunità. Din il-Politika, għalhekk hija applikabbli għal din id-dokumentazzjoni. Ser tkun ir-responsabbiltà tad-Dipartiment għall-Anzjanità Attiva u Kura fil Komunità u tal-kontrollur il-Kap Esekuttiv sabiex jiżguraw li d-dispożizzjonijiet kollha ta' din il-Politika jiġu rispettati.

DOKUMENTAZZJONI MIŻMUMA FI ĦDAN ID-DIPARTIMENT GĦALL-ANZJANITÀ ATTIVA U KURA FIL-KOMUNITÀ

5. Bħala parti mir-rekwiziti operattivi tagħu, id-Dipartiment għall-Anzjanità Attiva u Kura fil Komunità jitlob u jzomm firxa wiesgħa ta' dokumentazzjoni fosthom *data* personali. Id-diversi tipi ta' dokumentazzjoni użati mid-Dipartiment għall-Anzjanità Attiva u Kura fil Komunità jistgħu jiġu kkategorizzati kif ġej:
- i. *Data* Personali tal-membri li jaħdmu mad-Dipartiment għall-Anzjanità Attiva u Kura fil-Komunità.
 - ii. Rapporti ta' attendenza jew nuqqas tagħha;
 - iii. Dokumenti relatati ma' każijiet ta' dixxiplina;
 - iv. Reġistrazzjonijiet finanzjarji li jinkludu rendikonti mgħoddija mal-paga jew mas-salarju, kontribuzzjonijiet tat-taxxa u tas-sigurtà nazzjonali, dokumentazzjoni marbuta ma' xiri, eċċ.;
 - v. Dokumenti relatati ma' programmi ta' Fondi tal-UE;
 - vi. Rapporti mediċi;
 - vii. Reġistrazzjonijiet oħrajn.
 - viii. Reġistrazzjonijiet ta' residenti fid djar tal-anzjani kemm personali kif ukoll mediċi;
 - ix. Reġistrazzjonijiet realtati ma' kontijiet u xiri.
 - x. Dikjarazzjonijiet sottomessi mir-residenti dwar id-dħul u l-kapital tagħhom.

SIGURTÀ TA' DOKUMENTAZZJONI

6. Id-Dokumentazzjoni qed tinzamm f' post aċċessibbli imma sigur b'aċċess adegwat għall-uffiċjali li għandhom il-livell ta' approvazzjoni meħtieġa sabiex jaċċessaw id-dokumentazzjoni rilevanti. Fil-każ ta' dokumenti b'*data* personali sensittiva b'livelli oġhla ta' approvazzjoni għal aċċess, il-protokoll ta' kontroll ta' aċċess huma mħarsa b'mod sħiħ, sabiex jiġi żgurat li dawk biss li jkollhom l-approvazzjoni tas-sigurtà meħtieġa jkollhom aċċess għal tali dokumentazzjoni.
7. Fil-każ ta' *data* personali, ir-RĠPD jistipula wkoll li dawk biss meħtieġa biex jipproċessaw *data* personali għandu jkollhom aċċess għal rekords personali.
8. Uffiċjali li jiksru dawn il-protokoll ta' sigurtà, u għalhekk bi ksur tar-RĠPD, ikunu soġġetti għal azzjoni dixxiplinarja.

REKORDS MANWALI U/JEW ELETTRONIĊI

9. F'termini ta' perjodi ta' żamma, irid jingħad illi l-istess perjodu ta' żamma japplika kemm għal *data* elettronika kif ukoll għal *data* manwali.

PERJODU TA' ŻAMMA

10. Iż-żamma ta' kategoriji differenti ta' dokumenti hi regolata minn ħtiġijiet, leġislazzjonijiet u regolamenti differenti.

It-tabella t'hawn taht turi l-obbligi ta' retenzjoni għall-kategoriji varji ta' dokumentazzjoni fi hdan id-Dipartiment għall-Anzjanità Attiva u Kura fil Komunità.

| Kategorija | Perjodu ta' Żamma |
|---|---|
| Informazzjoni Personali | |
| Dokumentazzjoni tar-Riżorsi Umani | Sa l-età ta' 75 sena u wara jiġu meqruda. |
| Formoli ta' applikazzjoni għal sejhiet ta' gradi jew pużizzjoni eċċ. | Nimxu mar-regoli tal PSD |
| Formoli ta' applikazzjoni għall vakanzi ifffinanzjati mill-Unjoni Ewropeja. | Nimxu mar-regoli tal PSD |
| Sejhiet għal taħriġ | Nimxu mar-regoli tal PSD |
| Korsijiet ta' taħriġ | Nimxu mar-regoli tal PSD |
| | |
| Rekords ta' Attendenza u nuqqas tagħha | |
| Formoli ta'Attendenza | Sentejn u wara jinqerdu |
| Formoli ta' applikazzjoni għal btala | Erba snin u wara jinqerdu |
| Bilanċ ta' sigħat ta' btala fis-sena | Nimxu mar-regoli tal PSD |
| | |
| Rekords ta' Dixxiplina | Kif imniżżel fil-manwal ta' dixxiplina |
| Twiddiba | Sitt xhur |
| Passi dixxiplinarji | 12-il xahar (8.1.3 tal-manwal) |
| | |
| Rekords Mediċi | |
| Ċertifikati tal-mard | Sena mid data tal-eżami u wara jinqerdu |
| Rekords ta' perjodi ta' mard | Sa l-età ta' 75 sena u wara jinqerdu. |
| Storja medika | Nimxu mar-regoli tal PSD |
| Referti mediċi | Nimxu mar-regoli tal PSD |
| Rekords mediċi tal-pazjenti fid-djar u dikjarazzjonijiet tal-kapital u l-assi tagħhom | Sa 10 snin wara d-data tal-mewt |
| | |
| Dokumentazzjoni Finanzjarja | |
| Rekords ta' Taxxa u Sigurtà Nazzjonali | 10 snin u wara jinqerdu |
| Rekords ta' Xiri | 10 snin u wara jinqerdu |
| Rekords ta' Kontijiet | 10 snin u wara jinqerdu |
| Rekords ta' Inventarju | 10 snin u wara jinqerdu |
| Dikjarazzjonijiet Annwali Finanzjarji | 10 snin u wara jinqerdu |
| | |
| Programmi tal-UE | |

| | |
|---|-------------------------|
| Dokumentazzjoni relatata ma' proġetti li jużaw fondi tal-UE | 10 snin u wara jinqerdu |
| Applikazzjonijiet għall-Fondi tal-UE | 10 snin u wara jinqerdu |

KONKLUŻJONI

L-għan ta' din il-politika dwar iż-żamma ta' dokumentazzjoni huwa li jintlaħaq bilanċ bejn iż-żamma ta' informazzjoni utli u bżonnjuża, skont id-dispożizzjonijiet leġislattivi rilevanti u r-rimi ta' *data* li m'għadx hemm il-ħtieġa tagħhom u qed tiġi arkivjata b'mod eċċessiv. *Data* li trid tiġi distrutta wara d-dati stabbiliti jiġu disposti b'mod effiċjenti sabiex jiġi assigurat li tali informazzjoni ma' tibqax aktar disponibbli fi ħdan id-Dipartiment għall-Anzjanità Attiva u Kura fil-Komunità. Kontrolluri tal-Protezzjoni tad-*Data*, Kapijiet u Uffiċjali tal-Protezzjoni tad-*Data* huma mgħarrfa dwar il-perjodi ta' żamma stabbiliti u ser joħroġu struzzjonijiet lill-Uffiċjali rilevanti sabiex isegwu l-proċeduri indikati.

Ta' min wieħed jinnota li informazzjoni anonimizzata jew li tikkonsisti fi statistika, ma taqax fil-parametri ta' din il-Politika ta' Żamma peress li ma fihomx *data* personali.